



# बन्दिपुर गाउँपालिका

## गाउँ कार्यपालिकाको कार्यालय

बन्दिपुर, तनहुँ

### बन्दिपुर गाउँपालिका क्षेत्राधिकार भित्रको नदीजन्य पदार्थ (ढुंगा, गिट्टी, बालुवा आदि) उत्खनन् तथा विक्री सम्बन्धी गोप्य शिलवन्दी बोलपत्र आव्हानको सूचना

दोस्रो पटक प्रकाशित मिति : २०७५/७/१८

स्थानीय सरकार संचालन ऐन २०७४ को प्रावधान(दफा ११ र ६४) एवं बन्दिपुर गाउँपालिका, गाउँ कार्यपालिकाको निर्णय बमोजिम आ.व.२०७५/०७६ को लागि तोकेको दररेटको आधारमा वार्षिक न्यूनतम रकमबाट बढाबढ हुने गरी बन्दिपुर गाउँपालिका क्षेत्र अर्न्तगत पर्ने देहायका शीर्षकहरूमा ठेक्का बन्दोवस्त गर्नुपर्ने भएकोले यस सम्बन्धी कार्यको ठेक्का लिन चाहने व्यक्ति, फर्म वा कम्पनीहरूबाट निम्न लिखित शर्तको अधिनमा रहि आफ्नो फर्म नवीकरण भएको प्रमाणपत्र, मु.अ.कर दर्ता प्रमाणपत्र/स्थायी लेखा दर्ता प्रमाणपत्र तथा आर्थिक वर्ष ०७३/०७४ को कर चूत्काको प्रमाणित प्रतिलिपिहरू पेश गरी रितपूर्वकको गोप्य शिलवन्दी बोलपत्र आव्हान गरिएको छ।

नदिजन्य पदार्थ संकलन, विक्री तथा उत्खनन् करः

ठेक्का नं.	विवरण	न्यूनतम अंक (कर बाहेक)	बोलपत्र फारम दस्तुर	घरौटी रकम	बोलपत्र खरिद गर्ने अवधि
३/०७५/०७६	खण्ड क. बन्दिपुर गाउँपालिका वार्ड नं ६ भएर बग्ने (हापघाट) सेती नदी बायाँ किनारा (सेती नदीको ढुंगा गिट्टी बालुवा)	४७,४९,६३२।०० (सडचालिस लाख एकचालिस हजार छ सय बत्तीस रुपैयाँ)	३०००।- (तिन हजार)	कबोल अङ्कको ५ प्रतिशत	३० दिन भित्र
४/०७५/०७६	बन्दिपुर गा.पा.बन्दिपुर ६ भन्टेनी(ढुंगा, गिट्टी, बालुवा )	५,९२,७०४।०० (पाँच लाख बयानबन्ने हजार सात सय चार रुपैयाँ)			
५/०७५/०७६	बन्दिपुर गा.पा.बन्दिपुर ६ सिसरेढुंगा, गिट्टी, बालुवा )	१२,९८,३३६।०० (बाह्र लाख अठार हजार तीन सय छत्तिस रुपैयाँ)			
६/०७५/०७६	बन्दिपुर गा.पा.बन्दिपुर ६ माथिल्लो सराङ्ग सेतीनदीको ढुंगा, गिट्टी, बालुवा )	१३,३३,५८४।०० (तेह्र लाख तेत्तीस हजार पाँच सय चौरासी रुपैयाँ)			
७/०७५/०७६	खण्ड ख. बन्दिपुर गाउँपालिका वार्ड नं ६ भएर बग्ने (बुनपोखरी) सेतीनदी बायाँ किनारा(नदीको ढुंगा गिट्टी बालुवा)	१८,५२,२००।०० (अठार लाख बाउन्न हजार दुई सय रुपैयाँ)			
८/०७५/०७६	बन्दिपुर गा.पा.बन्दिपुर ६ तल्लो सराङ्ग सेतीनदीको ढुंगा, गिट्टी, बालुवा )	१६,४६,४००।०० (सोह्र लाख छयाँलिस हजार रुपैयाँ)			

#### बोलपत्र सम्बन्धी शर्तहरूः

- बोलपत्र फारम सूचना प्रकाशित भएको मितिले १५औँ दिन (२०७५।०८।०२गते) सम्म कार्यालय समय भित्र रु ३०००।- फिर्ता नहुने गरि तोकिएको दस्तुर तिरी यस कार्यालयको लेखा शाखाबाट खरिद गर्न सकिनेछ। यस कार्यालयबाट खरिद भएका बोलपत्र फारमहरू भरी सिलवन्दी गरी १६औँ दिन (२०७५।०८।०३गते)को दिउँसो १२.००बजेसम्म यस कार्यालयमा दर्ता गर्नुपर्नेछ। नियमानुसार दर्ता हुन आएका बोलपत्रहरू सोही दिन दिनको २.०० बजे यस कार्यालयमा बोलपत्रदाताहरू समेतको रोहवरमा खोल्नेछ। बोलपत्रदाताहरू उपस्थिति नभएमा पनि बोलपत्र खोल्न कुनै बाधा पर्नेछैन। बोलपत्र खरिद गर्ने तथा दर्ता गर्ने र खोल्ने दिन विदा परेमा सो पछि लगत्तै कार्यालय खुलेको दिन सोही समयमा उल्लेखित कार्यहरू हुनेछन्।
- यस कार्यालयबाट प्रमाणित भएको बोलपत्र फारम बोलपत्रदाता स्वयं वा रितपूर्वकको लिखित वारेस पठाई तोकिएको दस्तुर बुझाई खरिद गर्नुपर्नेछ।
- बोलपत्र फारम खरिद गर्दा निवेदन सहित फर्म वा कम्पनीहरूले व्यवसाय दर्ता प्रमाण पत्र र स्थायी लेखानम्बर/मु.अ.करको प्रमाण पत्र तथा आर्थिक वर्ष २०७३/०७४ को कर चूत्काको प्रमाणित प्रतिलिपि पेश गर्नुपर्नेछ।
- बोलपत्र फारम भरी पेश गर्दा आफुले कबुल गरेको रकम अंक र अक्षरमा प्रष्टसंग लेखी कबोल अंकको कम्तिमा ५(पाँच प्रतिशत) ले हुन आउने घरौटी रकम यस कार्यालयको नेपाल बैंक लिमिटेड दमौली तनहुँ स्थित घरौटी खाता ०६००३०००००००३००००१४मा रकम जम्मा गरेको सकल बैंक भौचर वा मान्यता प्राप्त बैंकले यसकार्यालयको नाममा जारी गरेको सोही रकम बराबरको कम्तीमा १२० दिन म्याद भएको बैंक जमानी पत्र गोप्यसिलबन्दी बोलपत्र साथ पेश गर्नुपर्नेछ। कबोल गरेको रकमको अंक र अक्षरमा फरक पर्न गएमा अक्षरमा लेखिएको रकमलाई मान्यता दिइनेछ।
- यसपुर्व यस कार्यालयबाट कुनैपनि कार्यको ठेक्का लिई रकम फरफारक नभएको ठेकेदारबाट पेश भएको बोलपत्रलाई मान्यता दिइने छैन, तर बोलपत्र पेश गर्नु भन्दा पहिले फरफारक गरेमा बोलपत्र पेश गर्न कुनै बाधा पर्नेछैन।
- बोलपत्र स्वीकृत भएपछि बोलपत्र दाताले मान्यता प्राप्त वाणिज्य बैंकले यस कार्यालयको नाममा जारी गरेको कम्तीमा २०७६ श्रावण मसान्त सम्म म्याद भएको रितपूर्वकको बैंक जमानी पत्र (परफरमेन्स वण्ड) पेश गर्नुपर्नेछ।
- स्वीकृत ठेक्का अङ्कलाई ३(तिन) किस्तामा विभाजन गरिएको छ। पहिलो किस्ता ५०%, दोस्रो किस्ता २५% र तेस्रो किस्ता २५% मध्ये पहिलो किस्ता ५०% सम्भौताको वखत दाखिला गरि बाँकी ५०% को हकमा जमानत वापत नेपाल सरकारको मान्यता प्राप्त वाणिज्य बैंकबाट २०७६ श्रावण मसान्त सम्म मान्य हुने बैंक ग्यारेण्टी (परफरमेन्स वण्ड)पेश गर्नुपर्नेछ। ५०% प्रतिशत रकमको किस्ता सम्भौता समय भित्र भुक्तान गर्नुपर्नेछ। ठेक्का सम्भौता गर्दा घरौटी पेशगरेको रकमलाई किस्ता भुक्तान गर्दा समायोजन गर्न पाइने छैन।
- ठेक्का सम्भौता गर्दा कबोल अंकको मु.अ.कर(VAT) १३ प्रतिशत र अग्रिम आयकर वापतको १.५ प्रतिशत रकम थप गरी कुलसम्भौता रकम कायम गरिनेछ।
- स्वीकृत ठेक्का अंकको पुरै रकम सम्भौताका वखत एकमुष्ट बुझाउन चाहेमा औचित्य हेरी बढिमा ५ प्रतिशतसम्म छुट दिन सकिनेछ।
- कुनै शर्त राखी पेश गरेको, हुलाक मार्फत पठाएको र रित नपुगेको बोलपत्र माथी कुनै कारवाही गरिनेछैन।
- पेश भएका बोलपत्र स्वीकृत गर्ने वा अस्वीकृत गर्ने, सम्पूर्ण अधिकार यस कार्यालयमा सुरक्षित रहनेछ।
- बोलपत्रको खाम बाहिर कार्यालयको नाम, ठेगाना र बोलपत्रदाताको नाम ठेगाना, सम्पर्क नम्बर स्पष्ट लेख्नुपर्नेछ।
- बन्दिपुर गाउँपालिकाको व्यक्तिगत तथा निषेधित क्षेत्र बाहेकका सेती नदी दायाँबायाँ किनारको ढुंगा, गिट्टी, बालुवा जस्ता नदिजन्य पदार्थ उपयोग तथा विक्री कर तोकिएको डिपोबाट अशुल गर्नुपर्नेछ, तर नदीनालाको पुल तल माथी दुबैतर्फ ५०० मिटरसम्म नदिजन्य पदार्थ उठाउन पाइनेछैन। त्यसैगरी व्यक्तिको निजीस्वामित्वमा रहेको तथा हाल भोगचलनमा रहेको जग्गाबाट कम्तीमा २५ मिटरसम्म प्राकृतिक स्रोत साधन उठाउन पाइनेछैन।
- प्राकृतिक साधन उपयोग तथा विक्री कर अशुल कर अशुल कर प्रथम पक्षले तोकिएको दररेटमा मात्र कर अशुली गर्नु पर्नेछ।
- प्राकृतिक स्रोत साधन निकाल्ने प्रयोजनका लागि लोडर, डोजर, एक्सभेटर, जे.सि.वि. र ६ टायर भएका भन्दा ठूलो हेभी उपकरण प्रयोग गर्न पाइनेछैन।
- ढुंगा, गिट्टी, बालुवा, दहत्तर बहत्तरको उत्खनन् तथा संकलन कार्य सूर्यास्त देखि सूर्योदय नहुँदासम्म गर्न पाइनेछैन।
- प्राकृतिक स्रोत साधन ओसारपसार गर्दा प्रयोग गरिने बाटो सार्वजनिक मैदानमा निश्चित तोकिएको एउटै बाटो प्रयोग गर्नुपर्ने तथा निकासीका लागि प्रयोग गरिएको बाटो गा.पा. कार्यालयको निर्देशनमा बोलपत्रदाताले मर्मत सुधार गर्नुपर्नेछ।
- स्थानीयस्तरका प्रत्यक्ष प्रभावित क्षेत्रमा उपभोक्ता समितिद्वारा संचालन हुने सार्वजनिक विकास निर्माण आयोजनाका लागि प्राकृतिक स्रोत साधनको मुल्य प्राविधिक स्टिमेटमा घटाईएको भए यस कार्यालयको सिफारिसमा निशुल्क उपलब्धगराउनु पर्नेछ।
- प्राकृतिक स्रोत साधन उपयोग तथा विक्री कर संकलन गर्ने प्रयोजनका लागि गा.पा. कार्यालयले आवश्यकता अनुसार डिपो निर्धारण गर्न सक्नेछ। साथै स्थानीय तहबाट निकासी गरिने नदिजन्य पदार्थको निकासिकर सम्बन्धित डिपोमा बुझाउनुपर्नेछ।
- पानीले भिजेको र पानी चूहाएर ढुंगा, गिट्टी, बालुवा, दहत्तर, वहत्तर वोकेर ढुवानी साधन पक्की सडकमा गुडाउन पाइनेछैन।
- ढुवानी साधनले वहन गर्न पाउने तौल भन्दा बढि तौल राखी वा न्यून विलकारी ढुवानीका साधन सडकमा गुडाउन र नछोपी खुल्ला रूपले ढुवानी गर्न पाइनेछैन।
- नेपाल सरकारको मौजुदा कानुनी व्यवस्था अनुसार सामान्यतया: आषाढ, श्रावण महिना र भाद्र १५ गते सम्म (२ महिना १५ दिन) नदिजन्यपदार्थ उत्खनन् तथा संकलन गर्न नपाइने व्यवस्था भएकाले सो को पूर्ण रूपले पालना गर्नुपर्नेछ। तर ठेक्का प्रक्रिया विविध कारणले ढिला भएमा सम्भौताको म्यादबाट मात्र नदिजन्यपदार्थ उत्खनन् तथा संकलन गर्न पाइनेछ।
- उत्खनन् गरिएको नदिजन्य पदार्थ नदि किनारा वा सार्वजनिक चौरमा घाटगद्दी गर्न पाइने छैन, त्यसका लागि बोलपत्रदाताले आफ्नो अलग्गै जग्गाको व्यवस्थापन गर्नुपर्नेछ।
- कुनै पनि बन्द हडताल, प्राकृतिक प्रकोप आदि कारण देखाई छुट वा मिनाहाको दावी गर्न पाइने छैन। नदिजन्यपदार्थ उत्खनन्, संकलन तथा ढुवानी गर्दा कुनै विवाद उत्पन्न भएमा बोलपत्रदाता स्वयंले व्यवस्थापन गर्नुपर्नेछ।
- माथि उल्लेखित सर्तहरू उल्लंघन गरेमा वा तोकिएको किस्ता म्याद भित्र नबुझाएमा गाउँपालिकाको तर्फबाट ठेक्का तोडी बाँकी रहेको किस्ता बैंक ग्यारेण्टीबाट अशुल उपर गर्ने गरी कानुनी प्रकृया अपनाईनेछ। साथै अशुल गर्न बाँकी रकममा १० प्रतिशत थप क्षतीपूर्ति समेत जोडी सरकारी बाँकी सरह अशुलउपर गरिनेछ।
- यो ठेक्कासँग सम्बन्धित सम्पूर्ण सरोकारवालाको सुविधाका लागि सुचना प्रकाशित मिति १० दिन प्रि.विड छलफल राखिने हुनाले उक्त दिन कार्यालय समयमा ईच्छुक फर्म वा कम्पनीहरूलाई यस कार्यालयमा उपस्थितिका लागि जानकारी गराईनेछ।
- विस्तृत जानकारीका लागि कार्यालय समय भित्र यस कार्यालयको फोन नं. ०६५५२०१७७ सम्पर्कगरी जानकारी लिन सकिनेछ।

## वेदव्यास...

वेदव्यासको जन्मभूमि दमौलीलाई विश्व माभ चिनाउने उद्देश्यले आयोजित महामिलन पर्व कार्तिक ३० गतेसम्म चल्नेछ।

प्रतिष्ठानका अध्यक्ष कृष्णकान्त काफ्लेले महामिलन पर्वमा सहभागी हुन देश तथा विदेशबाट समेत भक्तजनको उपस्थिति रहने गरेको जानकारी दिए। उनका अनुसार केही दिन अघि मात्रै अमेरिकाबाट समेत भक्तजनको उपस्थिति रहेको थियो। शनिबार नै काठमाडौँबाट कल्याणी माता समेत महामिलन पर्वमा सहभागी भएको उनले बताए।

गत वर्ष कार्तिक १ गतेदेखि १८ महिनासम्म अखण्ड हरिकर्तन गरिएको यस ठाउँमा त्यसैको निरन्तरता स्वरूप अब प्रत्येक वर्ष कार्तिक महिनामा यो कार्यक्रम आयोजना गरिने आयोजकले जनाएको छ।

पर्वका अवसरमा महर्षि वेदव्यासले रचना गरेको वेदको बारेमा समेत भक्तजनलाई जानकारी गराउने गरिएको छ। महामिलन पर्वका अवसरमा वैदिक सनातन विधि अनुसार हिरण्यगर्भ भगवानी श्रीशालिग्राम तथा पञ्चायन देवताहरूको षोडशोपचारले पूजा, वेद विभिन्न पुराण, रुद्री, चण्ड आदिको पाठ, धर्म गुरुहरूबाट दैनिक धार्मिक प्रवचन लगायतका कार्यक्रमहरू सञ्चालन भइरहेका छन्।

## गैसस...

सामाजिक रुपान्तरणको क्षेत्रमा क्रियाशिल बन्नु पर्ने बताए। गैससहरूले नागरिकलाई अधिकारको कुरा मात्र नभई दायित्वको बारेमा पनि सचेत बनाउनु पर्नेमा प्रमुख वाग्लेको जोड थियो।

गैसस महासंघ नेपालका केन्द्रीय सचिव रामप्रसाद सुवेदीले सामाजिक र आर्थिक रुपान्तरण प्रक्रियामा गैससहरूको महत्वपूर्ण योगदान रहेको बताए। राज्यको गैससलाई हेर्ने दृष्टिकोणमा परिवर्तन नहुँदा नेपालमा सामाजिक आन्दोलन पछि परेको उनको भनाई थियो।

कार्यक्रममा नेपाल कम्युनिष्ट पार्टी (नेकपा)का जिल्ला सयन्त्रका सदस्य श्रीप्रसाद श्रेष्ठले सुखी नेपाली समृद्ध नेपाल बनाउने अभियानमा गैससहरूले सरकारसँग हातेमालो गर्नु पर्ने बताए। गैसस महासंघ नेपालका केन्द्रीय सदस्य तथा गण्डकी प्रदेशका इन्चार्ज देवीप्रसाद तिमिल्सेनाले दिगो विकास लक्ष्य प्राप्तिको अभियानमा गैससहरू सरकारसँग हातेमालो गरेर जान तयार रहेको बताए। जिल्ला प्रहरी कार्यालयका प्रहरी नायव उपरिक्षक श्याम अर्यालले गैससहरू माथि लामो गरेको आरोप खन्डन गर्ने गरि पारदर्शी रुपमा काम गर्नु पर्ने बताए।

शाखा अध्यक्ष रामलिला सुवर्णकारको अध्यक्षतामा सम्पन्न सो कार्यक्रममा गैसस महासंघका गण्डकी प्रदेश सचिव राजेन्द्र पौडेल, तनहुँ शाखाका पूर्व अध्यक्ष प्रेमप्रसाद पौडेल, प्रदेश कमिटी सदस्य तारा थापा, सेतो गुराँस बाल विकास सेवा केन्द्रका अध्यक्ष रामनाथ भट्टराई, परिवर्तनशिल समाज भानुकी अध्यक्ष कान्छीमाया तामाङ्ग, तनहुँ सहयोगी समुहका श्रीराम कडेल लगायतले शुभकामना मन्तव्य राखेका थिए। सो कार्यक्रमको सञ्चालन कोषाध्यक्ष सरलादेवी श्रेष्ठले र स्वागत उपाध्यक्ष प्रकाशचन्द्र भट्टराईले गरेका थिए।